

# Паведамленне ККББ на распачацце Года кансэкрыванага жыцця

Аўтар: Каталіцкія Біскупы Беларусі  
07.12.2014 01:00



Умілаваныя ў Хрысце Пану Браты і Сёстры! Па волі Святога Айца Францішка ад першай нядзелі Адвэнту 2014 года да 2 лютага 2016 года ва ўсім Паўсядным Касцёле будзе перажывацца Год кансэкрыванага жыцця.

Сённяшні свет патрабуе сапраўдных сведкаў, якія ўкажуць іншым сапраўдныя хрысціянскія каштоўнасці і шлях да Бога. Святы Айцец, абвяшчаючы Год кансэкрыванага жыцця, хоча заклікаць кансэкрываных асоб, каб сваім жыццём і радасцю спаткання з Уваскраслым яны абудзілі свет і былі сведкамі іншага способу чынаў, дзейнасці і жыцця.

На працягу бліжэйшага года нас чакае шмат падзеяў, каб мы лепш усвядомілі ролю кансэкрываных асоб у Касцёле. Будзем жа імкнуцца лепей пазнаць багацце іх харызмаў і разнастайнасць спраў, якія яны здзяйсняюць. † Няхай Год кансэкрыванага жыцця будзе таксама нагодай да малітвы за ўсіх тых, хто рэалізуе сваё пакліканне ў манаскіх супольнасцях, у свецкіх інстытутах ці ў індывідуальных формах кансэкрыванага жыцця. Няхай ён будзе часам напружанай малітвы аб новых, шматлікіх і святых пакліканнях да служэння Богу і людзям.

*З пастарскім бласлаўленнем*

*Каталіцкія Біскупы Беларусі.*

*Мінск, 23 лістапада 2014 г.*